

112 की सूचना पर बड़ी कार्रवाई, बारात लौटी बैरंग

- बाजना में बाल विवाह रुकवाया
- 16 वर्षीय बालिका की शादी टली

नवभारत न्यूज रतलाम/बाजना। महिला एवं बाल विकास विभाग एवं पुलिस विभाग बाजना द्वारा ग्राम गड़ी कटरा कला में होने जा रहे बाल विवाह को समय रहते रुकवाया गया। जानकारी के अनुसार 112 पर सूचना प्राप्त हुई थी कि गांव में एक नाबालिग बालिका का विवाह कराया जा रहा है। सूचना मिलते ही थाना प्रभारी बाजना मनीष डावर एवं महिला एवं बाल विकास विभाग के जिला कार्यक्रम अधिकारी आर.एन. बुधौलिया के मार्गदर्शन में टीम गठित की गई।

टीम में परियोजना अधिकारी एहतेशाम अंसारी, पर्यवेक्षक रजनी मड़ड़ा, ब्लॉक समन्वयक सुल्तान गरवाल, महिला आरक्षक सपना पाल,



प्रधान आरक्षक मोहित भूरिया सहित अन्य कर्मचारी शामिल थे। टीम विवाह स्थल ग्राम गड़ी कटरा कला पहुंची, जहां

विवाह की तैयारियां चल रही थीं और बारात भी पहुंच चुकी थी। दोनों परिवार मामले की रस्म में व्यस्त थे।

समझाइश के बाद दोनों परिवार बालिका के 18 वर्ष पूर्ण होने के बाद ही विवाह करने पर सहमत

जांच में उसकी उम्र करीब 16 वर्ष 6 माह सामने आई। इसके आधार पर टीम ने दोनों परिवारों को बाल विवाह प्रतिषेध अधिनियम के तहत होने वाली सजा और जुर्माने की जानकारी दी। समझाइश के बाद दोनों परिवार बालिका के 18 वर्ष पूर्ण होने के बाद ही विवाह करने पर सहमत हुए और लिखित कथन दिए। इसके बाद टीम की मौजूदगी में बारात को वापस रवाना किया गया।



सलैया गांव में तेंदुआ घुसने से अफरा-तफरी

शिवपुरी. करेरा अनुविभाग के सलैया गांव में उस समय दहशत फैल गई जब गांव के बीच स्थित हनुमान मंदिर की पहाड़ी पर एक तेंदुआ दिखाई दिया. तेंदुआ की आमद की खबर फैलते ही ग्रामीणों में भय का माहौल बन गया और लोगों को पूरी रात जागकर बितानी पड़ी. ग्रामीणों ने अपने परिवार और पालतू जानवरों की सुरक्षा को देखते हुए 20 से 30 लोगों की टोली बनाकर गांव में निगरानी शुरू कर दी. गांव के जनपद सदस्य बल्लू लोधी ने बताया कि तेंदुआ की सूचना पहले ही वन विभाग के रेंजर मीना को दे दी गई थी.

वैतनमान मामले में हाजिर हुए सीएस

जबलपुर. मप्र हाईकोर्ट में गुरुवार को न्यायिक कर्मचारियों के वैतनमान संबंधी मामले में पूर्व आदेश के परिपालन में मुख्य सचिव वीडियो कांफ्रेंसिंग से हाजिर हुए. शासन की ओर से महाविधवा प्रशांत सिंह ने पूरे मामले की पुनः जांच करने और उचित प्रस्ताव रखने के लिए कुछ मोहलत मांगी. जस्टिस विशाल मिश्रा की एकलपीठ ने अगली सुनवाई 24 जून को निर्धारित की है. एकलपीठ ने अगली सुनवाई में भी मुख्य सचिव को हाजिर रहने के निर्देश दिए हैं. दरअसल जबलपुर निवासी हाईकोर्ट कर्मचारी किशन पिल्लई और 108 अन्य ने वर्ष 2016 में यह याचिका दाख की थी. जिसमें उच्च वैतनमान का लाभ नहीं दिए जाने को चुनौती दी गई थी. याचिकाकर्ताओं की ओर से वरिष्ठ अधिवक्ता नमन नागरथ ने बताया कि हाईकोर्ट ने 28 अप्रैल 2017 को आदेश पारित करते हुए कहा था यह मामला 27 जून 2015 से सरकार के समक्ष विचारधीन है.

जबलपुर. मप्र हाईकोर्ट में गुरुवार को न्यायिक कर्मचारियों के वैतनमान संबंधी मामले में पूर्व आदेश के परिपालन में मुख्य सचिव वीडियो कांफ्रेंसिंग से हाजिर हुए. शासन की ओर से महाविधवा प्रशांत सिंह ने पूरे मामले की पुनः जांच करने और उचित प्रस्ताव रखने के लिए कुछ मोहलत मांगी. जस्टिस विशाल मिश्रा की एकलपीठ ने अगली सुनवाई 24 जून को निर्धारित की है. एकलपीठ ने अगली सुनवाई में भी मुख्य सचिव को हाजिर रहने के निर्देश दिए हैं. दरअसल जबलपुर निवासी हाईकोर्ट कर्मचारी किशन पिल्लई और 108 अन्य ने वर्ष 2016 में यह याचिका दाख की थी. जिसमें उच्च वैतनमान का लाभ नहीं दिए जाने को चुनौती दी गई थी. याचिकाकर्ताओं की ओर से वरिष्ठ अधिवक्ता नमन नागरथ ने बताया कि हाईकोर्ट ने 28 अप्रैल 2017 को आदेश पारित करते हुए कहा था यह मामला 27 जून 2015 से सरकार के समक्ष विचारधीन है.

समीक्षा हिनौती गौधाम में लगाए जाएंगे पांच हजार पौधे, प्राकृतिक खेती मॉडल विकसित करने पर जोर

गौशालाओं के कार्यों को समय पर पूरा करें : शुक्ला

रीवा, 14 मई. मध्यप्रदेश के उप मुख्यमंत्री राजेन्द्र शुक्ल ने सफ़िकट हाउस सभागार में आयोजित बैठक में हिनौती गौधाम और बसामान मामा गौ वन्य विहार के निर्माण एवं विकास कार्यों की समीक्षा की. उन्होंने अधिकारियों को निर्देश दिए कि निर्माणधीन सभी गौशाला शेड तय समय सीमा में पूरे कराए जाएं और दोनों गौशालाओं को आत्मनिर्भर मॉडल के रूप में विकसित किया जाए.

उप मुख्यमंत्री ने कहा कि गौवंश प्राकृतिक खेती का आधार है और इन गौशालाओं में प्राकृतिक खेती के मॉडल



विकसित किए जा रहे हैं. उन्होंने कामधेनु शेड का एक सप्ताह में लोकार्पण कराने तथा सुरभि और नंदनी शेड का कार्य 10 जून तक पूरा करने के निर्देश दिए. निजी

निवेश से बन रहे तीन नए शेडों का निर्माण 20 अगस्त तक पूरा करने को कहा गया. राजेन्द्र शुक्ल ने हिनौती गौधाम में पांच हजार पौधे लगाने

की तैयारी अभी से शुरू करने, बार्डड़ीवाल निर्माण और चारागाह विकास पर विशेष ध्यान देने के निर्देश भी दिए. उन्होंने बताया कि गौधाम से मुख्य मार्ग तक पक्की सड़क निर्माण कार्य को स्टेट फंड से मंजूरी मिल चुकी है और जल्द काम शुरू होगा.

बैठक में कलेक्टर नरेन्द्र कुमार सूर्यवंशी ने कहा कि गौधाम से जुड़े सभी निर्माण कार्यों की नियमित मॉनिटरिंग की जाएगी. इस दौरान जिला पंचायत अध्यक्ष नीता कोल, विन्ध्य विकास प्राधिकरण अध्यक्ष डॉ. पंचूलाल प्रजापति सहित कई अधिकारी मौजूद रहे.

देवास हादसे के बाद महु में पटाखा गोदामों की जांच

पुलिस टीम ने सुरक्षा इंतजाम परखे

महु. देवास में गुरुवार को पटाखा फैक्ट्री में हुए हादसे के बाद महु पुलिस भी सतर्क नजर आई. हादसे की गंभीरता से लेते हुए महु कोतवाली पुलिस ने आंबाचंदन क्षेत्र स्थित दो पटाखा गोदामों की जांच कर सुरक्षा व्यवस्थाओं का निरीक्षण किया. यह कार्रवाई थाना प्रभारी राहुल शर्मा के नेतृत्व में की गई.

जांच के दौरान पुलिस टीम ने गोदामों में मौजूद अग्निशमन उपकरण, बिजली व्यवस्था, आपातकालीन निकास मार्ग और सुरक्षा मानकों की स्थिति का जायजा लिया. अधिकारियों ने गोदाम संचालकों को सुरक्षा नियमों का सख्ती से पालन करने के निर्देश दिए. साथ ही पटाखों के भंडारण संबंधी लाइसेंस और दस्तावेजों की भी जांच की गई. थाना प्रभारी राहुल शर्मा ने बताया कि देवास हादसे के बाद एहतियात के तौर पर यह निरीक्षण अभियान चलाया जा रहा है, ताकि किसी भी प्रकार की दुर्घटना को रोका जा सके. उन्होंने कहा कि जिन स्थानों पर सुरक्षा मानकों में कमी पाई जाएगी, वहां नियमानुसार कार्रवाई की जाएगी.

जबलपुर, 14 मई. हाईकोर्ट के चीफ जस्टिस संजीव सचदेवा तथा जस्टिस विनय सराफ की युगलपीठ के समक्ष आपराधिक अवमानना मामले की सुनवाई के दौरान भाजपा विधायक संजय पाठक व्यक्तिगत रूप से उपस्थित हुए. याचिका की सुनवाई के दौरान विधायक संजय पाठक की तरफ से व्यक्तिगत उपस्थिति की छूट प्राप्त करने युगलपीठ ने आग्रह किया गया. युगल पीठ ने आग्रह की अस्वीकार करते हुए समय अभाव के कारण अगली सुनवाई 15 जुलाई को निर्धारित की है.

गौरतलब है कि कटनी निवासी आशुतोष दीक्षित की तरफ से दायर याचिका में कहा गया था कि विधायक संजय पाठक से संबंधित कंपनी के खिलाफ अवैध उखनन के मामले में हाईकोर्ट जस्टिस विशाल मिश्रा

विधायक को छूट प्रदान करने से हाईकोर्ट का इंकार

अपराधिक अवमानना याचिका पर सुनवाई बढ़ी

जबलपुर, 14 मई. हाईकोर्ट के चीफ जस्टिस संजीव सचदेवा तथा जस्टिस विनय सराफ की युगलपीठ के समक्ष आपराधिक अवमानना मामले की सुनवाई के दौरान भाजपा विधायक संजय पाठक व्यक्तिगत रूप से उपस्थित हुए. याचिका की सुनवाई के दौरान विधायक संजय पाठक की तरफ से व्यक्तिगत उपस्थिति की छूट प्राप्त करने युगलपीठ ने आग्रह किया गया. युगल पीठ ने आग्रह की अस्वीकार करते हुए समय अभाव के कारण अगली सुनवाई 15 जुलाई को निर्धारित की है.

गौरतलब है कि कटनी निवासी आशुतोष दीक्षित की तरफ से दायर याचिका में कहा गया था कि विधायक संजय पाठक से संबंधित कंपनी के खिलाफ अवैध उखनन के मामले में हाईकोर्ट जस्टिस विशाल मिश्रा



ने 1 सितम्बर 2025 को सुनवाई से इनकार कर दिया था. हाईकोर्ट जस्टिस ने अपने आदेश में कहा था कि विधायक ने उससे फोन पर संपर्क करने का प्रयास किया, जिसके कारण वह सुनवाई से खुद को अगल कर रहे हैं. जस्टिस विशाल मिश्रा ने निष्पक्षता बनाए रखने के उद्देश्य से मामले की सुनवाई से खुद को अलग कर लिया था. उन्होंने इस पूरे प्रकरण को प्रशासनिक स्तर पर चीफ जस्टिस के समक्ष भेजने का निर्देश भी दिया था. याचिका में कहा गया था कि विधायक के यह कृत्य

अनुशासनहीनता पर गिरी गाज

किसान मोर्चा के भिंड जिला अध्यक्ष को पद से हटाया



संरक्षण और ईंधन बचत की अपील के विपरीत माना. प्रदेश संगठन ने मामले की गंभीर अनुशासनहीनता मानते हुए तत्काल कार्रवाई की.

प्रदेश अध्यक्ष हेमंत खंडेलवाल के निर्देश पर किसान मोर्चा प्रदेश अध्यक्ष जयपाल सिंह चावड़ा ने सज्जन सिंह यादव की नियुक्ति तत्काल प्रभाव से निरस्त करने के आदेश जारी किए. संबंधित पदाधिकारियों और जिला अध्यक्षों को भी इसकी

सूचना भेज दी गई है. मामला सामने आने के बाद संगठन ने सज्जन सिंह यादव से जवाब भी तलब किया था. उन्होंने सफाई में कहा कि उन्होंने किसी कार्यकर्ता या समर्थक को वाहन लेकर आने के लिए नहीं कहा था और लोग स्वेच्छा से काफिले में शामिल हुए थे. वहीं जयपाल सिंह चावड़ा ने स्पष्ट कहा कि पार्टी में अनुशासनहीनता किसी भी स्तर पर बर्दाश्त नहीं की जाएगी और भविष्य में भी ऐसे मामलों में सख्त कार्रवाई जारी रहेगी.

न्यायपालिका की छवि को धूमिल करने तथा गरिमा को ठेस पहुंचाने वाला है. न्यायिक कार्य में हस्तक्षेप करना आपराधिक अवमानना की श्रेणी में आता है. हाईकोर्ट ने विगत 2 अप्रैल को याचिका का निराकरण करते हुए मामले को संज्ञान में लेते हुए भाजपा विधायक के खिलाफ आपराधिक प्रकरण दर्ज करने के निर्देश जारी किये थे. अवमानना याचिका पर हुई पिछली सुनवाई के दौरान विधायक संजय पाठक की तरफ से पेप किये गये हलफनामा में गलती स्वीकार करते हुए बिना शर्त माफी मांगी थी. उनकी तरफ से तर्क दिया गया कि आपराधिक अवमानना में दंड का प्रावधान है, जब गलती अक्षम्य हो या संबंधित व्यक्ति अपनी गलती स्वीकार नहीं करें. राजनीतिक प्रतिद्वंद्वी के द्वारा इस मामले में जनहित याचिका दायर की गयी थी.

सोशल मीडिया इन्फ्लुएंसर युवती और दोस्तों से मारपीट

- बड़गोंदा थाना में कार सवार युवकों पर केस दर्ज
- इंस्टाग्राम आईडी मांगने को लेकर हुआ विवाद

महु. बड़गोंदा थाना क्षेत्र में सोशल मीडिया इन्फ्लुएंसर युवती और उसके दोस्तों के साथ मारपीट का मामला पुलिस ने दर्ज किया है. शिकायत के आधार पर पुलिस ने दो युवकों के खिलाफ विभिन्न धाराओं में प्रकरण दर्ज कर जांच शुरू कर दी है.

पुलिस के अनुसार, घटना 12 मई की शाम करीब 7 बजे छोटी जाम क्षेत्र स्थित पार्वती माता मंदिर तिराहे के पास की है. शिकायतकर्ता युवती ने रिपोर्ट में बताया कि वह अपने दोस्तों के साथ जाम गेट घूमने गई थी. इसी दौरान वहां मौजूद कुछ युवकों ने

उसकी इंस्टाग्राम आईडी मांगना शुरू कर दिया. दोस्तों द्वारा मना करने पर आरोपी उस समय तो वहां से चले गए, लेकिन बाद में कार से पीछा करते हुए छोटी जाम के पास रास्ता रोक लिया.

आरोपियों ने गाली देते हुए युवती और उसके दोस्तों के साथ मारपीट की. एक ने कार से बांस का डंडा निकालकर हमला किया, जिससे शिकायतकर्ता के सिर में चोट आई. बीच-बचाव करने पहुंची युवती की सहेली को भी चोट लगी. घटना के बाद दोस्तों ने डायल 112 पर सूचना दी. लेकिन, पुलिस के पहुंचने से पहले ही आरोपी मौके से फरार हो गए. बड़गोंदा पुलिस ने मामले में मेहुल जाट एवं अनंद जाट निवासी गांगल्याखेड़ी के खिलाफ बीएनएस की धाराओं में प्रकरण दर्ज किया है और जांच कर रही है.



महु के गायकवाड़ में अवैध कब्जों पर चला बुलडोजर

महु. महुगांव नगर परिषद क्षेत्र के गायकवाड़ में गुरुवार को प्रशासन ने अवैध निर्माण और कब्जों पर बड़ी कार्रवाई की. दोपहर में शुरू हुई इस कार्रवाई में बुलडोजर चलाकर अतिक्रमण हटाए गए, जिससे क्षेत्र में हड़कंप मच गया. प्रशासन की संयुक्त टीम ने मौके पर पहुंचकर अतिक्रमण

हटाने का अभियान शुरू किया. जानकारी के अनुसार, इस स्थान पर पहले भी अवैध कब्जे हटाए गए थे, लेकिन कुछ लोगों ने दोबारा जमीन पर कब्जा कर लिया था. इसी को देखते हुए, इस बार प्रशासन ने पूरी जमीन को कब्जा मुक्त करने के लिए सख्त कार्रवाई की. कार्रवाई के दौरान किसी

भी अप्रिय स्थिति से निपटने के लिए मौके पर तीन थानों का भारी पुलिस बल तैनात किया गया था. मौके पर एसडीएम राकेश परमार, तहसीलदार विवेक सोनी और नायब तहसीलदार सहित राजस्व विभाग की टीम मौजूद रहकर कार्रवाई की निगरानी कर रही है.